

Cambridge University Press

978-1-107-61997-5 - The Prometheus Bound of Aeschylus

Edited by H. Rackham

Excerpt

[More information](#)

ΑΙΣΧΥΛΟΥ

ΠΡΟΜΗΘΕΥΣ ΔΕΣΜΩΤΗΣ

ΤΑ ΤΟΥ ΔΡΑΜΑΤΟΣ ΠΡΟΣΩΠΑ

ΚΡΑΤΟΣ ΚΑΙ ΒΙΑ
 ΗΦΑΙΣΤΟΣ
 ΠΡΟΜΗΘΕΥΣ
 ΧΟΡΟΣ ΩΚΕΑΝΙΔΩΝ
 ΩΚΕΑΝΟΣ
 ΙΩ ΙΝΑΧΟΥ
 ΕΡΜΗΣ

ΥΠΟΘΕΣΙΣ

Προμηθέως ἐν Σκυθίᾳ δεδεμένου διὰ τὸ κεκλοφέναι τὸ πῦρ πυνθάνεται Ἰὼ πλανωμένη ὅτι κατ' Αἴγυπτον γενομένη ἐκ τῆς ἐπαφήσεως τοῦ Διὸς τέξεται τὸν Ἑπαφόν. Ἑρμῆς δὲ παράγεται ἀπειλῶν αὐτῷ κεραυνωθήσεσθαι, ἐὰν μὴ εἴπῃ τὰ μέλλοντα ἔσσεσθαι τῷ Δίῳ. πρόελεγε γὰρ ὁ Προμηθεὺς ὡς ἐξωσθήσεται ὁ Ζεὺς τῆς ἀρχῆς ὑπὸ τίνος οἰκείου υἱοῦ. τέλος δὲ βροντῆς γενομένης ἀφανῆς ὁ Προμηθεὺς γίνεται.

Κεῖται δὲ ἡ μυθοποιία ἐν παρεκβάσει παρὰ Σοφοκλεῖ ἐν Κολχίσι, παρὰ δὲ Εὐριπίδῃ ὅλως οὐ κεῖται. ἡ μὲν σκηνὴ τοῦ δράματος ὑπόκειται ἐν Σκυθίᾳ ἐπὶ τὸ Καυκάσιον ὄρος· ὁ δὲ χορὸς συνέστηκεν ἐξ Ὀκεανίδων νυμφῶν. τὸ δὲ κεφάλαιον αὐτοῦ ἐστὶ Προμηθέως δέσις.

ΠΡΟΜΗΘΕΥΣ ΔΕΣΜΩΤΗΣ

The lines are numbered as in Wecklein's edition (1885), following the Medicean MS. Dindorf's numbers (quoted by Liddell and Scott) are added in brackets where they differ.

[*Scene: a mountain ravine near the Ocean.*

Πρόλογος. *Enter CRATOS and BIA, leading PROMETHEUS as a prisoner; with them HEPHAESTUS, who carries fetters and a smith's hammer.*]

- ΚΡ. Χθονὸς μὲν εἰς τηλουρὸν ἤκομεν πέδου,
 Σκύθην ἐς οἶμον, ἄβατον εἰς ἐρημίαν.
 "Ἡφαιστε, σοὶ δὲ χρὴ μέλειν ἐπιστολὰς
 ἄς σοι πατὴρ ἐφέϊτο, τόνδε πρὸς πέτραις
 ὑψηλοκρήμνοισι τὸν λεωργὸν ὀχμάσαι 5
 *ἀδαμαντίνων δεσμῶν ἐν ἀρρήκτοις πέδαις.
 τὸ σὸν γὰρ ἄνθος, παντέχνου πυρὸς σέλας,
 θνητοῖσι κλέψας ὄπασεν· τοιᾶσδέ τοι
 ἀμαρτίας σφέ δει θεοῖς δοῦναι δίκην,
 ὡς ἂν διδαχθῆ τὴν Διὸς τυραννίδα 10
 στέργειν, φιλανθρώπου δὲ παύεσθαι τρόπον.
- ΗΦ. Κράτος Βία τε, σφῶν μὲν ἐντολὴ Διὸς
 ἔχει τέλος δὴ κοῦδέν ἐμποδῶν ἔτι·
 ἐγὼ δ' ἄτολμός εἰμι συγγενῆ θεὸν
 δῆσαι βία φάραγγι πρὸς δυσχειμέρῳ 15

πάντως δ' ἀνάγκη τῶνδέ μοι τόλμαν σχεθεῖν·
ἐξωριάξειν γὰρ πατρός λόγους βαρῦ.

[*To PROMETHEUS*]

τῆς ὀρθοβούλου Θέμιδος αἰπυμῆτα παῖ,
ἄκοντά σ' ἄκων δυσλύτοις χαλκεύμασιν
προσπασσαλεύσω τῷδ' ἀπανθρώπῳ πάγῳ, 20
ἴν' οὔτε φωνὴν οὔτε του μορφῆν βροτῶν
ᾄψῃ, σταθευτὸς δ' ἡλίου φοίβῃ φλογὶ
χροιάς ἀμείψεις ἄνθος· ἀσμένῳ δέ σοι
ἢ ποικιλείμων νύξ ἀποκρύψει φάος,
πάχνην θ' ἑῶαν ἡλῖος σκεδᾶ πάλιν· 25
ἀεὶ δὲ τοῦ παρόντος ἀχθηδὼν κακοῦ
τρύσει σ'· ὁ λωφήσων γὰρ οὐ πέφυκέ πω.

τοιαῦτ' ἐπηήρου τοῦ φιλανθρώπου τρόπου.
θεὸς θεῶν γὰρ οὐχ ὑποπτήσσων χόλον
βροτοῖσι τιμὰς ὄπασας πέρα δίκης. 30
ἀνθ' ὧν ἀτερπῆ τήνδε φρουρήσεις πέτραν
ὀρθοστάδην ἄπνυος, οὐ κάμπτων γόνυ·
πολλοὺς δ' ὀδυρμὸς καὶ γόους ἀνωφελεῖς
φθέγξῃ· Διὸς γὰρ δυσπαραίτητοι φρένες·
ἄπας δὲ τραχὺς ὅστις ἀν νέον κρατῆ. 35

ΚΡ. εἶεν, τί μέλλεις καὶ κατοικτίξῃ μάτην;
τί τὸν θεοῖς ἔχθιστον οὐ στυγεῖς θεόν,
ὅστις τὸ σὸν θνητοῖσι προὔδωκεν γέρας;

ΗΦ. τὸ συγγενές τοι δεινὸν ἢ θ' ὀμιλία.

ΚΡ. σύμφημ'· ἀνηκουστεῖν δὲ τῶν πατρὸς λόγων 40
οἶόν τε; πῶς οὐ τοῦτο δειμαίνεις πλέον;

ΗΦ. αἰὶ γε δὴ νηλῆς σὺ καὶ θράσους πλέως.

ΚΡ. ἄκος γὰρ οὐδὲν τόνδε θρηνεῖσθαι· σὺ δὲ
τὰ μηδὲν ὠφελούντα μὴ πόνει μάτην.

ΗΦ. ὦ πολλὰ μισηθεῖσα χειρωναξία. 45

ΠΡΟΜΗΘΕΥΣ ΔΕΣΜΩΤΗΣ

5

- ΚΡ. τί νιν στυγείς; πόνων γὰρ ὡς ἀπλῶ λόγῳ
τῶν νῦν παρόντων οὐδὲν αἰτία τέχνη.
- ΗΦ. ἔμπας τις αὐτὴν ἄλλος ὄφελεν λαχεῖν.
- ΚΡ. ἅπαντ' *ἐπαχθὴ πλὴν θεοῖσι κοιρανεῖν.
ἐλεύθερος γὰρ οὔτις ἐστὶ πλὴν Διός. 50
- ΗΦ. [*Showing fetters*]
ἔγνωκα τοῖσδε, κοῦδὲν ἀντειπεῖν ἔχω.
- ΚΡ. οὔκουν ἐπέειξεν τῶδε δεσμὰ περιβαλεῖν,
ὡς μὴ σ' ἐλινύοντα προσδερχθῆι πατήρ;
- ΗΦ. καὶ δὴ πρόχειρα ψάλια δέρκεσθαι πάρα.
- ΚΡ. *βαλὼν νιν ἀμφὶ χερσὶν ἐγκρατεῖ σθένει 55
ῥαιστήρι θεῖνε, πασσάλευε πρὸς πέτραις.
- [CRATOS and BIA hold PROMETHEUS while HEPHAESTUS
chains him to a rock.]
- ΗΦ. περαίνεται δὴ κοῦ ματᾶ τοῦργον τόδε.
- ΚΡ. ἄρασσε μᾶλλον, σφίγγε, μηδαμῆ χάλα.
δεινὸς γὰρ εὐρεῖν κάξ ἀμηχάνων πόρον.
- ΗΦ. ἄραρεν ἦδε γ' ὠλένη δυσεκλύτως. 60
- ΚΡ. καὶ τήνδε νῦν πόρπασον ἀσφαλῶς, ἵνα
μάθη σοφιστῆς ὦν Διὸς νοθέστερος.
- ΗΦ. πλὴν τοῦδ' ἂν οὐδεὶς ἐνδίκως μέμφαιτό μοι.
- ΚΡ. ἀδαμαντίνου νῦν σφηνὸς αὐθάδη γνάθου
στέρνων διαμπὰξ πασσάλειν' ἐρρωμένως. 65
- ΗΦ. αἰαί, Προμηθεῦ, σὼν ὑπὲρ στένω πόνων.
- ΚΡ. σὺ δ' αὖ κατοκνεῖς τῶν Διός τ' ἐχθρῶν ὑπερ
στένευς; ὅπως μὴ σαυτὸν οἰκτιεῖς ποτέ.
- ΗΦ. ὄρᾳς θέαμα δυσθέατον ὄμμασιν.
- ΚΡ. ὄρῳ κυρούντα τόνδε τῶν ἐπαξίων. 70
ἀλλ' ἀμφὶ πλευραῖς μασχαλιστήρας βάλε.
- ΗΦ. δρᾶν ταῦτ' ἀνάγκη, μηδὲν ἐγκέλευ' ἄγαν.
- ΚΡ. ἦ μὴν κελεύσω κάπιθωύξω γε πρὸς.

R. PR. B.

3

Cambridge University Press

978-1-107-61997-5 - The Prometheus Bound of Aeschylus

Edited by H. Rackham

Excerpt

[More information](#)

6

ΑΙΣΧΥΛΟΥ

- χώρει κάτω, σκέλη δὲ κίρκωσον βία.
 ΗΦ. καὶ δὴ πέπρακται τοῦργον οὐ μακρῶ πόνω. 75
 ΚΡ. ἐρρωμένως νῦν θείνε διατόρους πέδας·
 ὡς οὐπιτιμητῆς γε τῶν ἔργων βαρύς.
 ΗΦ. ὅμοια μορφῇ γλώσσά σου γηρύεται.
 ΚΡ. σὺ καλθακίζου, τὴν δ' ἐμὴν αὐθαδῖαν
 ὀργῆς τε τραχύτητα μὴ 'πίπλησέ μοι. 80
 ΗΦ. στείχωμεν· ὡς κώλοισιν ἀμφίβληστρ' ἔχει. [*Exit.*
 ΚΡ. [*To PROMETHEUS*]
 ἐνταῦθα νῦν ὕβριζε καὶ θεῶν γέρα
 συλῶν ἐφημέροισι προστίθει. τί σοι
 οἰοί τε θνητοὶ τῶνδ' ἀπαντλήσαι πόνων;
 ψευδωνύμως σε δαίμονες Προμηθέα 85
 καλοῦσιν· αὐτὸν γάρ σε δεῖ προμηθέως,
 ὅτῳ τρόπῳ τῆσδ' ἐκκυλισθήσῃ τέχνης.
 [*Exeunt CRATOS and BIA, following HEPHAESTUS.*
PROMETHEUS remains chained to the rock alone.]
 ΠΡ. ὦ Δίος αἰθῆρ καὶ ταχύπτεροι πνοαί,
 ποταμῶν τε πηγαὶ ποντίων τε κυμάτων
 ἀνήριθμον γέλασμα, παμμῆτορ τε γῆ, 90
 καὶ τὸν πανόπτῃν κύκλον ἡλίου καλῶ·
 ἴδεσθέ μ' οἶα πρὸς θεῶν πάσχω θεός.
 δέρχθηθ' οἴαισι αἰκίαισιν
 διακναιόμενος τὸν μυριετῆ
 χρόνον ἀθλεύσω· τοιόνδ' ὁ νέος 95
 ταγὸς μακάρων ἐξηῦρ' ἐπ' ἐμοὶ
 δεσμὸν ἀεικῆ.
 φεῦ φεῦ, τὸ παρὸν τό τ' ἐπερχόμενον
 πῆμα στενάχω, πῆ ποτε μόχθων
 χρῆ τέρματα τῶνδ' ἐπιτεῖλαι. 100
 καίτοι τί φημι; πάντα προυξεπίσταμαι

Cambridge University Press

978-1-107-61997-5 - The Prometheus Bound of Aeschylus

Edited by H. Rackham

Excerpt

[More information](#)

ΠΡΟΜΗΘΕΥΣ ΔΕΣΜΩΤΗΣ

7

σκεθρῶς τὰ μέλλοντ', οὐδέ μοι ποταίνιον
 πῆμ' οὐδὲν ἤξει. τὴν πεπρωμένην δὲ χρῆ
 αἶσαν φέρειν ὡς ῥᾶστα, γιγνώσκουθ' ὅτι
 τὸ τῆς ἀνάγκης ἔστ' ἀδήριτον σθένος. 105
 ἀλλ' οὔτε σιγᾶν οὔτε μὴ σιγᾶν τύχας
 οἶόν τέ μοι τάσδ' ἐστί. θνητοῖς γὰρ γέρα
 πορῶν ἀνάγκαις ταῖσδ' ἐνέζευγμαι τάλας·
 ναρθηκοπλήρωτον δὲ θηρῶμαι πυρὸς
 πηγῆν κλοπαίαν, ἣ διδάσκαλος τέχνης 110
 πάσης βροτοῖς πέφηνε καὶ μέγας πόρος.
 τοιῶνδε ποινὰς ἀμπλακημάτων τίνω
 ὑπαίθριος δεσμοῖς *πεπασσαλευμένος.

᾽Α ᾶ, ἔα ἔα.

τίς ἀχῶ, τίς ὀδμὰ 115
 προσέπτα μ' ἀφεγγής,
 θεόσυτος, ἦ βρότειος, ἦ κεκραμένη;
 τερμόνιον ἵκετ' ἐπὶ πάγον
 πόνων ἐμῶν θεωρὸς, ἦ τί δὴ θέλων;
 ὀρᾶτε δεσμώτην με δύσποτμον θεόν, 120
 τὸν Διὸς ἐχθρὸν, τὸν πᾶσι θεοῖς
 δι' ἀπεχθείας ἐλθόνθ' ὀπόσοι
 τὴν Διὸς αὐλὴν εἰσοιχνεύσιν,
 διὰ τὴν λίαν φιλότητα βροτῶν.
 φεῦ φεῦ, τί ποτ' αὖ κινάθισμα κλύω 125
 πέλας οἰωνῶν;
 αἰθῆρ δ' ἐλαφραῖς πτερύγων ῥιπαῖς
 ὑποσυρίζει.
 πᾶν μοι φοβερὸν τὸ προσέρπον.

[Πάροδος. *Enter* CHORUS OF OCEAN-NYMPHS *in a winged car.*]

- ΧΟ. Μηδὲν φοβηθῆς· [Στρ. α'. 130
 φιλία γὰρ ἄδε τάξις
 πτερύγων θοαῖς ἀμίλλαις
 προσέβα τόνδε πάγον, πατρώας (130)
 μόγισ παρειπούσα φρένας·
 κραιπνοφόροι δέ μ' ἔπεμψαν αὔραι. 135
 κτύπου γὰρ ἀχὼ
 χάλυβος διῆξεν ἄντρων
 μυχόν, ἐκ δ' ἔπληξέ μου τὰν
 θεμερῶπιω αἰδῶ·
 σύθην δ' ἀπέδιλος ὄχῳ πτερωτῶ. 140 (135)
- ΠΡ. αἰαῖ αἰαῖ,
 τῆς πολυτέκνου Τηθύος ἔκγονα
 τοῦ περὶ πᾶσάν θ' εἰλισσομένου
 χθόν' ἀκνιμήτῳ ρεύματι παῖδες
 πατρὸς Ὀκεανοῦ, 145 (140)
 δέρχθητ', εἰσίδεσθ' οἴῳ δεσμῶ
 προσπορπατὸς τῆσδε φάραγγος
 σκοπέλοισιν ἄκροις
 φρουρὰν ἄζηλον ὀχῆσω.
- ΧΟ. λεύσσω, Προμηθεῦ· [Ἄντ. α'. 150
 φοβερὰ δ' ἐμοῖσιν ὄσσοις
 ὀμίχλα προσῆξε πλήρης (145)
 δακρύων σὸν δέμας εἰσιδοῦσαν
 πέτραις προσαναινόμενον
 ταῖσδ' ἀδαμαντοδέτοισι λύμαις. 155
 νέοι γὰρ οἶα-
 κονόμοι κρατοῦσ' Ὀλύμπου·

ΠΡΟΜΗΘΕΥΣ ΔΕΣΜΩΤΗΣ

9

- νεοχμοῖς δὲ δὴ νόμοις Ζεὺς
 ἀθέτως κρατύνει, (150)
 τὰ πρὶν δὲ πελώρια νῦν αἰστοῖ. 160
- ΠΡ. εἰ γὰρ μ' ὑπὸ γῆν νέρθεν θ' "Αἰδου
 τοῦ νεκροδέγμονος εἰς ἀπέραντον
 Τάρταρον ἤκειν,
 δεσμοῖς ἀλύτοις ἀγρίοις πελάσας, (155)
 ὡς μήτε θεὸς μήτε τις ἄλλος 165
 τοῖσδ' ἐπεγήθει·
 νῦν δ' αἰθέριον κίνυγμ' ὁ τίλας
 ἐχθροῖς ἐπίχαρτα πέπονθα.
- ΧΟ. τίς ᾧδε τλησικάρδιος [Στρ. β.
 θεῶν, ὅτω τάδ' ἐπιχαρῆ; 170 (160)
 τίς οὐ ξυνασχαλᾶ κακοῖς
 τεοῖσι, δίχα γε Διός; ὁ δ'
 ἐπικότως αἰὲ
 θέμενος ἄγναμπτον νόον
 δάμναται Οὐρανίαν 175 (165)
 γένναν, οὐδὲ λή-
 ξει, πρὶν ἂν ἡ κορέση κέαρ,
 ἢ παλάμα τινὶ
 τὰν δυσάλωτον ἔλη τις ἀρχάν.
- ΠΡ. ἦ μὴν ἔτ' ἐμοῦ, καίπερ κρατεραῖς 180
 ἐν γυιοπέδαις αἰκίζομένου,
 χρεῖαν ἔξει μακάρων πρύτανις,
 δεῖξαι τὸ νέον βούλευμ' ἀφ' ὅτου (170)
 σκῆπτρον τιμᾶς τ' ἀποσυλᾶται.
 καὶ μ' οὔτε μελιγλώσσοις πειθοῦς 185
 ἐπαιοιδαῖσιν θέλξει, στερεάς τ'
 οὔποτ' ἀπειλὰς πτήξας τόδ' ἐγὼ

10

ΑΙΣΧΥΛΟΥ

- καταμηνύσω, πρὶν ἂν ἐξ ἀγρίων (175)
 δεσμῶν χαλάσῃ ποινας τε τίνειν
 τῆσδ' αἰκίας ἐβελήσῃ. 190
- ΧΟ. σὺ μὲν θρασύς τε καὶ πικραῖς [Ἄντ. β.
 δύαισιν οὐδὲν ἐπιχαλᾶς, (180)
 ἄγαν δ' ἐλευθεροστομεῖς.
 ἐμὰς δὲ φρένας ἐρέθισε
 διάτορος φόβος· 195
 δέδια δ' ἀμφὶ σαῖς τύχαις,
 πᾶ ποτε τῶνδε πόνων
 χρῆ σε τέρμα κέλ-
 σαντ' ἐσιδεῖν· ἀκίχητα γὰρ
 ἦθεα καὶ κέαρ 200
 ἀπαράμυθον ἔχει Κρόνου παῖς. (185)
- ΠΡ. οἶδ' ὅτι τραχὺς καὶ παρ' ἑαυτῷ
 τὸ δίκαιον ἔχων [Ζεύς]· [ἀλλ'] ἔμπαρ, οἶω,
 μαλακογνώμων
 ἔσται ποθ', ὅταν ταύτη ραισθῆ· 205
 τὴν δ' ἀτέραμνον στορέσας ὄργην (190)
 εἰς ἄρθμὸν ἐμοὶ καὶ φιλότητα
 σπεύδων σπεύδοντί ποθ' ἤξει.
- [Πρῶτον Ἐπεισόδιον.]
- ΧΟ. Πάντ' ἐκκάλυψον καὶ γέγων' ἡμῖν λόγον,
 ποίῳ λαβὼν σε Ζεὺς ἐπ' αἰτιάματι 210
 οὕτως ἀτίμως καὶ πικρῶς αἰκίζεται· (195)
 δίδαξον ἡμᾶς, εἴ τι μὴ βλάβπη λόγῳ.
- ΠΡ. ἀλγεῖνὰ μὲν μοι καὶ λέγειν ἐστὶν τάδε,
 ἄλγος δὲ σιγᾶν, πανταχῆ δὲ δύσποτμα.
 ἐπεὶ τάχιστ' ἤρξαντο δαίμονες χόλου 215
 στάσις τ' ἐν ἀλλήλοισιν ὠροθύνετο, (200)